



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1681/6 - 2010 නොවැම්බර් 22 වැනි සඳුදා - 2010.11.22

(රජයේ බලපැවැත්වූ ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

### රජයේ නිවේදන

එල්.ඩී.-බී. 6/69.

1969 අංක 1 දරන ආනයන හා අපනයන (පාලන) පනත

ආණ්ඩුක්‍රම ව්‍යවස්ථාවේ 44 වැනි ව්‍යවස්ථාවේ (2) වැනි අනුව්‍යවස්ථාව සමග සහ 1969 අංක 1 දරන ආනයන හා අපනයන (පාලන) පනතේ 4 වැනි වගන්තියේ (3) වැනි උපවගන්තිය සහ එකී පනතේ 14 වැනි වගන්තිය සමග කියවිය යුතු එකී පනතේ 20 වැනි වගන්තිය යටතේ ජනාධිපතිවරයා විසින් සාදන ලද නියෝග.

මහින්ද රාජපක්ෂ,  
ජනාධිපති.

2010 නොවැම්බර් මස 18 වැනි දින,  
මුදල් හා ක්‍රමසම්පාදන අමාත්‍යාංශයේ දී ය.

නියෝග

1977 නොවැම්බර් මස 15 වැනි දින අංක 291/7 දරන අති විශේෂ ගැසට් පත්‍රයේ පළ කරනු ලැබ 1998 අප්‍රේල් මස 08 වැනි දින අංක 1022/6 දරන අති විශේෂ ගැසට් පත්‍රයේ පළ කරන ලද නියෝග මගින් සංශෝධිත සහ 2005 මැයි මස 20 වැනි දින අංක 1393/21 දරන අති විශේෂ ගැසට් පත්‍රයේ පළ කරන ලද නියෝග මගින් අවසන් වරට සංශෝධිත 1977 අංක 1 දරන විශේෂ ආනයන බලපත්‍ර නියෝග පහත දැක්වෙන පරිදි තවදුරටත් සංශෝධනය කරනු ලැබේ :-

1. 1998 අප්‍රේල් මස 08 වැනි දින අංක 1022/6 දරන අති විශේෂ ගැසට් පත්‍රයේ පළ කරන ලද (2) නියෝගයේ (i) ඡේදයේ (අ), (ආ), (ඇ) සහ (ඉ) යන උප ඡේද වෙනුවට සහ 2005 මැයි මස 20 වැනි දින අංක 1393/21 දරන අති විශේෂ ගැසට් පත්‍රයේ පළ කරන (2) නියෝගයේ (i) ඡේදයේ (ඇ) උප ඡේදය වෙනුවට පිළිවෙලින් පහත දැක්වෙන උප ඡේද ආදේශ කිරීමෙන් :-

(2) (i) වාණිජමය අරමුණු සඳහා කරනු ලබන සියලුම ආනයනයන් පහත සඳහන් ගෙවීම් ක්‍රම මත සිදු කළ යුතු ය :-

(අ) ගෙවීම්වලට එරෙහි වූ ලේඛන (ඩී/පී) ;

(ආ) භාර ගැනීමට එරෙහි වූ ලේඛන (ඩී/ඒ) ;

(ඇ) ණයවර ලිපි (එල්/සී) ;

(ඈ) පෙර ගෙවීම් -

- (i) භාණ්ඩ තොගයේ මුළු මිල, රක්ෂණය සහ නැව් ගාස්තුවල (මි.ර.නැ.) වටිනාකමින් මුළු පෙර ගෙවීම් ශ්‍රී ලංකාවේ දී ඇමරිකානු ඩොලර් පනස් දහසක් (ඇ.ඩො. 50,000) හෝ වෙනත් පරිවර්තික විදේශ මුදලකින් ඒ හා සමාන වටිනාකමක් නොඉක්මවන අවස්ථාවක දී (ii) උපඡේදයේ (අ),(ආ), (ඇ) සහ (ඈ) යන අයිතමයන්ගේ විධිවිධාන අදාළ නොවිය යුතු ය ;
- (ii) භාණ්ඩ තොගයේ මුළු මිල, රක්ෂණය සහ නැව් ගාස්තු (මි.ර.නැ.) වටිනාකමින් මුළු පෙර ගෙවීම් ශ්‍රී ලංකාවේ දී ඇමරිකානු ඩොලර් පනස් දහසක් (ඇ.ඩො. 50,000) හෝ වෙනත් පරිවර්තික විදේශ මුදලකින් ඒ හා සමාන වටිනාකමක් ඉක්මවන අවස්ථාවක දී භාණ්ඩ ලඟාවීමට පෙර ගෙවීම් පහත පරිදි බල පැවැත්වේ :-
- (අ) පිළිගත් විදේශීය බැංකුවකින් ලබාගත් බැංකු වගකීම් සහතිකයක් ආනයනකරුගේ බැංකුව වෙත ඉදිරිපත් කිරීම මත ; හෝ
- (ආ) පිළිගත් විදේශීය බැංකුවක් විසින් නිකුත් කරන ලද ප්‍රති වගකීම් සහතිකයකට එරෙහිව බැංකු වගකීම් සහතිකයක් නිකුත් කරනු ලැබූ අවස්ථාවක ශ්‍රී ලංකාවේ වාණිජ බැංකුවක් විසින් නිකුත් කරන ලද බැංකු වගකීම් සහතිකයක් මත ;
- (ඇ) පිළිගත් විදේශ බැංකුවක් විසින් නිකුත් කරන ලද කොන්දේසි විරහිත පොරොන්දු ණයවර ලිපියක් මත තවද එකී ණයවර ලිපිය අවලංගු කළ නොහැකි සහ පැවරිය නොහැකි විය යුතු අතර, බැංකු මෙහෙයුම් හරහා පරිවර්තිත විදේශ මුදලින් ගෙවීම කඩිනමින් ලබා ගැනීම සඳහා වූ කොන්දේසි මතද ගනුදෙනු පිළිබඳ සම්පූර්ණ විස්තර සහ පැහැදිලි විධිවිධාන ද ඇතුළත් විය යුතු ය ; සහ
- (ඈ) අවස්ථාවෝචිත පරිදි, බැංකු වගකීම් සහතිකයේ හෝ පොරොන්දු ණයවර ලිපියේ වලංගු භාවය සහ ගෙවීම ක්‍රියාත්මක කිරීමේ කාර්යය සඳහා බැංකු වගකීම් සහතිකයේ හෝ පොරොන්දු ණයවර ලිපියේ ප්‍රමාණවත් බව ද පිළිබඳව ආනයනකරුගේ බැංකුව විසින් පිළිගැනීම සම්බන්ධයෙන් ලේඛනමය සාක්ෂි මත විය යුතු ය.
- (iii) නාම මාත්‍ර ඉන්වොයිසියේ පිටපතක් හෝ වටිනාකම සම්බන්ධ වෙනත් ලේඛනමය සාක්ෂි සමඟ ඉල්ලුම්කරු විසින් නිසි ලෙස සම්පූර්ණ කරනු ලැබූ ආනයන සඳහා පෙර ගෙවීම් සම්බන්ධයෙන් වූ අදාළ විනිමය පාලන ආකෘති පත්‍රය සෑම බලයලත් වාණිජ බැංකුවක් ම විසින් විනිමය පාලකවරයා වෙත අධීක්ෂණය කිරීමේ කාර්ය සඳහා ඉදිරිපත් කළ යුතු ය.
- (iv) ජාතික රාජ්‍ය සභාවේ ශ්‍රී ලංකා ආයෝජන මණ්ඩල පනත යටතේ ලියාපදිංචි වී ඇති යම් ව්‍යාපාර ආයතනයක් විසින් සිදු කරනු ලබන පෙර ගෙවීම් සඳහා, අදාළ නාම මාත්‍ර ඉන්වොයිසියේ පිටපතක් හෝ වටිනාකම සම්බන්ධ වෙනත් ලේඛනමය සාක්ෂි සමඟ ඉල්ලුම්කරු විසින් නිසි ලෙස සම්පූර්ණ කරනු ලැබූ ආනයන සඳහා පෙර ගෙවීම් සම්බන්ධයෙන් වූ සී අයි ඊ 24 ආනයන සඳහා විදේශ විනිමය නිදහස් කිරීමේ ආකෘති පත්‍රය, යම් බලයලත් වාණිජ බැංකුවක් විසින් ආනයන හා අපනයන පාලකවරයා වෙත අධීක්ෂණය කිරීමේ කාර්යය සඳහා ඉදිරිපත් කළ යුතු ය.

(ඉ) විකුණා මුදල් ගෙවන පදනම මත ගෙවීම් -

- (i) ආනයනය කරන භාණ්ඩ, පොත් සහ සඟරා හෝ ප්‍රති අපනයනය කිරීම සඳහා ආනයනය කරනු ලබන විසිතුරු මත්ස්‍යයන් වන විට ;
- (ii) බලයලත් වාණිජ බැංකුවක් විසින් හෝ වෙනත් කිසියම් ආනයනකරුවෙකු විසින් විනිමය පාලකගේ අවසරය සහිතව සහ ඔහු විසින් වරින් වර පනවනු ලැබිය හැකි නියමයන් සහ කොන්දේසිවලට යටත්ව රත්රන් ආනයනය කරන විට.

2. 1998 අප්‍රේල් මස 08 වැනි දින අංක 1022/6 දරන අති විශේෂ ගැසට් පත්‍රයේ පළ කරන ලද (2) නියෝගයේ (ix) අනුඡේදයේ (ආ) ඡේදය වෙනුවට පහත දැක්වෙන ඡේදය ආදේශ කිරීමෙන් :-

- (ආ) (i) මෙම භාණ්ඩ තොගය ලැබුණේ ආනයනකරුවන් විසින් ගෙවන ලද පෙර ගෙවීම් සඳහා ද යන්න සොයා බැලීම පිණිස, එවැනි ආනයනයන්ට අදාළ වාණිජ ඉන්වොයිසියෙහි පිටපතක් සහ රේගු ප්‍රකාශනයේ බැංකු පිටපතක්, රේගු අධ්‍යක්ෂ ජනරාල්වරයා විසින් විනිමය පාලකවරයා වෙත කෙලින්ම ඉදිරිපත් කළ යුතු ය;
- (ii) ආනයනකරු, ශ්‍රී ලංකා ආයෝජන මණ්ඩල පනත යටතේ ලියාපදිංචි වී ඇති ව්‍යාපාර ආයතනයක් නම්, මෙම භාණ්ඩ තොගය ලැබුණේ ආනයනකරුවන් විසින් ගෙවන ලද පෙර ගෙවීම් සඳහා ද යන්න සොයා බැලීම පිණිස, එවැනි ආනයනයන්ට අදාළ වාණිජ ඉන්වොයිසියෙහි පිටපතක් සහ රේගු ප්‍රකාශනයේ බැංකු පිටපතක්, රේගු අධ්‍යක්ෂ ජනරාල්වරයා විසින් ආනයන හා අපනයන පාලකවරයා වෙත කෙලින්ම ඉදිරිපත් කළ යුතු ය.
3. 2003 දෙසැම්බර් මස 18 වැනි දින අංක 1319/28 දරන අති විශේෂ ගැසට් පත්‍රයේ පළකරන ලද 2 වැනි නියෝගයේ (ix) ඡේදයේ (ඇ) උපඡේදය වෙනුවට පහත දැක්වෙන ඡේද ආදේශ කිරීමෙන් :-
- (ඈ) (i) රේගු අධ්‍යක්ෂ ජනරාල්වරයා විසින් ඉදිරිපත් කරන ලද ලියවිලි සමග බැංකුව විසින් ඉදිරිපත් කරනු ලබන විනිමය පාලන ආකෘති පත්‍ර, විනිමය පාලකවරයා විසින් සංසන්දනය කොට බලා ආනයනයන් සඳහා සිදුකළ පෙර ගෙවීම් අධීක්ෂණය කළ යුතු ය. පෙර ගෙවීම් කරන ලද භාණ්ඩ කිසිවක් හෝ ඉන් කොටසක් ප්‍රේෂණයන් සිදු කරනු ලැබ දිනයේ සිට දින අනුවක් (90) ඇතුළත ආනයනකරු වෙත නොලැබුණු විටෙක, විනිමය පාලකවරයා විසින් ඒ පිළිබඳව අදාළ නීතිය අනුව අවශ්‍ය පියවර ගත යුතු ය;
- (ii) ආනයනකරු, ශ්‍රී ලංකා ආයෝජන මණ්ඩල පනත යටතේ ලියාපදිංචි වී ඇති ව්‍යාපාර ආයතනයක් නම්, රේගු අධ්‍යක්ෂ ජනරාල්වරයා විසින් ඉදිරිපත් කරන ලද ලියවිලි සමග බැංකුව විසින් ඉදිරිපත් කරනු ලබන ආනයන සඳහා විදේශ විනිමය නිදහස් කිරීමේ සී අයි ඊ 24 ආකෘති පත්‍ර, ආනයන හා අපනයන පාලකවරයා විසින් සංසන්දනය කොට බලා ආනයනයන් සඳහා සිදුකළ පෙර ගෙවීම් අධීක්ෂණය කළ යුතු ය. පෙර ගෙවීම් කරන ලද භාණ්ඩ කිසිවක් හෝ ඉන් කොටසක් ප්‍රේෂණයන් සිදුකරනු ලැබූ දිනයන් සිට දින අනුවක් (90) ඇතුළත ආනයනකරු වෙත නොලැබුණු විටෙක, ආනයන හා අපනයන පාලකවරයා විසින් ඒ පිළිබඳව නීති ප්‍රකාර අවශ්‍ය පියවර ගත යුතු ය.

මේ නියෝගවල කාර්යය සඳහා -

"පනත" යන්නෙන් 1969 අංක 1 දරන ආනයන හා අපනයන (පාලන) පනත අදහස් වේ ;

"ශ්‍රී ලංකා ආයෝජන මණ්ඩල පනත යටතේ ලියාපදිංචි වී ඇති ආයතනයක්" යනුවෙන් හඳුන්වන්නේ, 1978 අංක 4 දරන ශ්‍රී ලංකා ආයෝජන මණ්ඩල පනතේ 17 වැනි වගන්තිය යටතේ ශ්‍රී ලංකා ආයෝජන මණ්ඩලය සමග ගිවිසුමකට එළඹ ඇති, විනිමය පාලන පනතේ සඳහන් විධිවිධානවලින් නිදහස් කරනු ලැබූ ව්‍යාපාර ආයතනයකි.